



## MINUTI

### Laqgħa tal-Kunsill Lokali Birżebbuġa

## 7 LEGISLATURA

### Laqgħa Numru 40

It-Tnejn, 30 ta' Ottubru, 2017

Il-Kunsill Lokali Birżebbuġa Itaq' fl-Uffiċċju Amministrattiv tiegħu li jinsab fl-indirizz "Dar Birżebbuġa", Triq Santa Marija, Birżebbuġa, fil-5.30 ta' filgħaxija.

#### PREŻENTI:

Is-Sur Joseph Cutajar (JC)	Sindku
Is-Sur Joseph Baldacchino (JB)	Viċi Sindku
Is-Sinjura Leanne Abela Grech (LAG)	Kunsillier
Is-Sinjura Josette Busuttil (JBD)	Kunsillier
Is-Sur Stanley Zammit (SZ)	Kunsillier
Is-Sur Sandro Alexander Caruana (AC)	Kunsillier
Is-Sur Johann Borg (JBO)	Kunsillier

Is-Sinjorina Michaela Maria Chircop (MMC) Ambaxxatriċi Lokali taż-Żgħażaġħ

Membri tal- Pubbliku: (0)

#### ASSENTI b'APOLOGIJI (Skont Ordni Permanenti 14A (3):

Nil

#### ASSENTI

Nil

#### UFFIĊJAL PREŻENTI:

Is-Sur Svetlick Flores – Segretarju Eżekuttiv

## Minuti

Is- Sindku, is-Sur Joseph Cutajar ippresjeda l-laqgħa.

### 40.1 Qari tal-Ittri ta' Apologiji;

40.1.1. Ma kienx hemm ittri ta' apologiji riċevuti.

### 40.2 Kunsiderazzjoni u approvazzjoni tal-Minuti

40.2.1. Is-Sindku JC ressaq il-minuti tad-disgħa u tletin (39) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

40.2.1.1. Il-Viċi Sindku JB ressaq mozzjoni ssekondata mill-Kunsilliera LAG favur l-approvazzjoni tal-minuti msemmija. Ittiegħed vot bir-riżultat ikun unanimu.

40.2.2. Il-Viċi Sindku JB għamel riferenza għal materja 39.2.4 li tirrigwardja *Road humps* fi Triq il-Brolli u staqsa jekk kienx hemm żviluppi. Il-Kunsillier SZ qed jaħdem fuqhom.

40.2.3. Il-Viċi Sindku JB għamel riferenza għal materja 39.2.5 li tirrigwardja *BYE-LAWS DWAR ŻONI ESKLUSSIVI GĦAL BARBEQUES*, u staqsa jekk kienx hemm żviluppi. Is-Segretarju Eżekuttiv informa li ntbagħtet dokumentazzjoni addizzjonali lid-Dipartiment tal-Gvern Lokali u l-applikazzjoni qed tiġi proċessata.

40.2.4. Il-Viċi Sindku JB għamel riferenza għal materja 39.2.6 li tirrigwardja t-titqiba ta' kontra l-Influwenza. Huwa rrimarka li ingħataw 478 titqiba, u s-servizz sar minn żewġ infermiera, waħda fis-Sala tal-Komunità u l-ieħor *housebounds*.

40.2.5. Il-Viċi Sindku JB għamel riferenza għal materja 39.2.7 li tirrigwardja zona dedikata għal għawm taż-żwiemel u staqsa jekk kienx hemm żviluppi. Is-Segretarju informa li d-Direttorat rilevanti qed jikkunsidra t-talba.

40.2.6. Il-Viċi Sindku JB għamel riferenza għal materja 39.4.1 li tirrigwardja l-istima tal-perit tal-parkeġġ faċċata tal-*Waterpolo* Clubhouse u staqsa jekk kienx hemm żviluppi. Is-Segretarju informa li huwa reġa' fakkar lil Perit il-ġimgħa li għaddiet. Nelfrattemp il-Kunsill qabel li jsir iż-żbir tas-siġar slavaġ u eventwalment jinqalgħu.

40.2.7. Il-Viċi Sindku JB għamel riferenza għal materja 39.4.14.2 li tirrigwardja t-twaħħil ta' lampa fi Triq il-Karmnu, Bengħajsa u staqsa jekk kienx hemm progress. Is-

Segretarju Eżekuttiv Informa li l-Enemalta kkonfermaw li ser iwasslu s-servizz u għaldaqstant ħarġet l-ordni ta' xogħol lil Kuntrattur.

- 40.2.8. Il-Viċi Sindku JB għamel riferenza għal materja 39.4.18.2 li tirrigwardja l-bust ta' San Ġorġ Preca. Huwa offra li jfittex benefattur, madankollu għandu iżda biex jagħmel dan, għandu bżonn l-istimi. Il-Kunsillier AC infurmah li ser ikellem lid-disinjatur, u appena jagħtih id-disinn jgħaddihulu.
- 40.2.9. Il-Kunsillier SZ għamel riferenza għal materja 39.2.10 li tirrigwardja twaħħil ta' *bollards* fi Triq Għar Dalam quddiem Triq iż-Żejtun u staqsa jekk kienx hemm twegiba. Is-Segretarju Eżekuttiv informa fin-negattiv.
- 40.2.10. Il-Kunsillier SZ għamel riferenza għal materja 39.4.2.1 li tirrigwardja twaħħil ta' *bollards* fi Triq San Patrizju. Is-Segretarju Eżekuttiv informa li temporanjament saru linji mal-art. Il-Kunsill qabel li ma jitwaħħlux il-*bollards* minħabba li fil-ġimgħat li ġejjin ser tinqala' t-triq.
- 40.2.11. Il-Kunsillier AC għamel riferenza għal materja 39.2.3 li tirrigwardja t-talba tal-Maypole sabiex ipogġi skip fil-viċinanzi tal-ħanut tiegħu, u staqsa jekk kienx hemm żviluppi. Huwa kien infurmat li l-ħanut imsemmi għamel arrangament alternattiv ma' kuntrattur privat.
- 40.2.12. Il-Kunsillier AC għamel riferenza għal materja 39.2.11 li tirrigwardja stimi ta' toroq li għandhom bżonn manutenzjoni. Huwa kien infurmat li dawn iridu jinħadmu mill-Perit .
- 40.2.13. Il-Kunsillier AC għamel riferenza għal materja 39.2.12 li tirrigwardja l-parkeġġ ta' Misraħ il-Pajtier u staqsa jekk kienx hemm żviluppi. Huwa kien infurmat li l-materja qed tinħadem mill-Perit.
- 40.2.14. Il-Kunsillier AC għamel riferenza għal materja 39.2.13.1 li tirrigwardja l-użu ta art tal-ex-impjant tal-gass. Huwa kien nfurmat li ntbagħtet li it-talba igħal diversi drabi.
- 40.2.15. Il-Kunsillier AC għamel riferenza għal materja 39.3.3 li tirrigwardja l-applikazzjoni għall-restawr. Huwa ppropona li meta l-Kunsill ikun eligibbli, tista' ssir applikazzjoni għar-restawr taż-żewġ niċeċ li jinsabu Bengħajsa. Il-Kunsill innota wkoll li hemm niċċa f'Misraħ is-Summit.
- 40.2.16. Il-Kunsillier AC għamel riferenza għal materja 39.4.8.1 li tirrigwardja tumbati fi Triq San Ġwann magħmula bil-konkos minn xi ħadd mhux magħruf, mingħajr permessi, u staqsa jekk kienx hemm żviluppi. Huwa kien infurmat li dawn tneħħew mill-ħaddiema tal-Kunsill.
- 40.2.17. Il-Kunsillier AC għamel riferenza għal materja 39.4.13 li tirrigwardja l-Pjan ta' Rigenerezazzjoni. Huwa fakkar li nżammet laqgħa mal-GHRC, fejn ġew diskussi l-prijoritajiet tal-lokalita'.

- 40.2.18. Il-Kunsillier AC għamel riferenza għal materja 39.4.14 li tirrigwardja rimi ta' skart illegalment f'kantuniera partikulari ġewwa Bengħajsa u staqsa jekk il-Kunsill hux qed jieħu ħsieb. Is-Sindku infurmah li din il-kantuniera titnaddaf kull ġurnata. Huwa informa wkoll li jekk isiru kameras ta-sigurtà, dawn ikunu jridu jiġu moniterjati. Huwa tkellem dwar il-fatt li meta l-Kunsill jinvesti, u jinqabad xi ħadd, il-Kunsill ma jieħux flus mill-multi.
- 40.2.19. Il-Kunsillier AC għamel riferenza għal materja 39.4.16.2 u staqsa jistax jintervjeni l-Kunsill. Is-Segretarju Eżekuttiv infurmah li dan huwa propjetà tal-Awtorità tad-Djar, u l-manutenzjoni li hemm bżonn taqbez is-sebghin elf ewro. Il-Kunsill innota wkoll li tali xogħlijiet ġew proposti fil-Pjan ta' Riġenerazzjoni.
- 40.2.20. Il-Kunsillier AC għamel riferenza għal materja 39.10 li tirrigwardja l-iSkatepark u staqsa jekk kienx hemm żviluppi. Huwa kien informat li nħarġu l-permessi neċessarji, u saru testijiet ġeologiċi. Huwa kien infurmat ukoll li l-forom u l-istrutturi tal-konkrit ser jinħadmu fil-propjetà tal-kuntratturi.
- 40.2.21. Il-Kunsillier AC għamel riferenza għal materja 39.17 li tirrigwardja l-pubblikazzjoni tal-Bye Law dwar Xorb f'Kontenituri tal-Ħġieġ f'postijiet pubbliċi u staqsa jekk hemmx żviluppi. Huwa kien infurmat li din ġiet proċessata mill-Uffiċċju Amministrattiv u ġiet mgħoddija lid-Dipartiment għall-Gvern Lokali.
- 40.2.22. Il-Kunsilliera JBD għamlet riferenza għal materja 39.3.1 li tirrigwardja l-Qajjenza u t-Trasport Pubbliku. Hija infurmat li Rotta 82 qed tkun *full-up* bejn is-6am u 8.30am. Is-Sindku informa li talab li jkun hawn 2 karożzi stazzjonati Birżebbuġa biex b'hekk tiġi solvuta l-problema li t-Trasport Pubbliku ma jitlaqx fil-ħin minn Birżebbuġa minħabba t-traffiku. Huwa nforma li tali talba ma setgħetx tiġi milqugħa.
- 40.2.23. Il-Kunsilliera JBD għamlet riferenza għal Pjan ta' Riġenerazzjoni u staqsiet jekk jistax jibda l-proġett tal-Bandli Inklussiv. Hija kienet infurmata li dan ikun jista' jibda meta jaslu l-*commitment letters* mingħand l-awtoritajiet li offrew is-sostenn.

## 40.3 Komunikazzjonijiet mis-Sindku.

- 40.3.1. Is-Sindku informa dwar korrispondenza riċevuta minn The Academic Union Expert Centre, li titratta Summit of the Leaders fid-19 u l-20 ta' Diċembru 2017. Il-Kunsill qabel unanimament dwar l-importanza li s-Sindku jattendi għal dan is-Summit. Is-Sindku qal li ser jagħmel l-almu tiegħu sabiex l-ispejjeż relatati ma' dan is-Summit ma jkunux assorbiti mill-Kunsill.
- 40.3.2. Is-Sindku informa dwar korrispondenza riċevuta mill-Ministeru għat-Turiżmu li tirrigwardja "EDEN Award for Tangible Culture Offer". Is-Sindku informa li l-

lokalita' għanda potenzjal bizzejjed u għalhekk jaqbel li l-Kunsill għandu japplika għal dan il-gieħ prestigjuż.

40.3.2.1. Is-Sindku irrakkomanda li tiġi konkluzja l-applikazzjoni kif abbozzata u ċċirkulata minn qabel, u li għaldaqstant qed tiġi ikkunsidrata bħala moqrija. Is-Sindku talab ukoll sabiex il-Kunsillieri jgħaddu l-kummenti tagħhom fuq l-applikazzjoni msemmija sa nhar il-Erbgħa 1 ta' Novembru 2017.

40.3.2.2. Il-Kunsill qabel li għandha tinzamm laqgħa ma' rappreżentant tal-Assoċjazzjoni tal-Gwidi sabiex possibbilment il-Hop-on Hop-Off tibda tgħaddi mill-prominad ta' Birzebbuga, mingħajr il-bżonn li jkun hawn waqfiet. Dan għandu jwassal għal iktar promozzjoni tal-lokalita'.

#### **40.4 Twegibiet għall-Mistoqsijiet tal-Kunsillieri;**

40.4.1. Il-Kunsillier SZ staqsa dwar ir-*roundabout* ssuġġerita u approvata għal Triq San Ġwann kantuniera ma Triq San Edwardu. Is-Sindku informa li ser jingabu l-kwotazzjonijiet.

40.4.2. Il-Kunsillier SZ staqsa lis-Sindku dwar il-possibiltà li ssir *humped zebra crossing* fi Triq il-Port Hieles, hdejn il-mużew. Huwa fakkar li din kienet diġa mitluba lil Transport Malta. Is-Sindku informa li ser terġa titressaq it-talba.

40.4.2.1. Il-Kunsill qabel ukoll li ssir *sleeping policeman* temporanja fi Triq is-Sajjied.

40.4.3. Il-Kunsilliera LAG infurmat li bħala *Corporate Social Responsibility*, il-Freeport ser jagħtu lil min hu fil-bżonn xi kompjuters użati iżda f'kundizzjoni tajba. Hija talbet lis-Sindku dwar il-possibiltà li jikkoordina l-materja. Is-Sindku qabel li dawn għandhom jingħataw lil xi għaqda tal-lokal.

40.4.4. Il-Kunsilliera LAG staqsiet lis-Sindku dwar il-possibiltà li jinxtraw set *home plugs*, sabiex insaħħu s-servizz tal-internet fil-librerija.

40.4.4.1. Il-Sindku u l-kumpliment tal-Kunsill qablu unanimament.

40.4.5. Il-Kunsilliera LAG infurmat li bħala parti mill-Proġett tal-Freeport "MUŻA" l-Kunsill irid jipproponi diversi siti fejn jeħlu għaxar pitturi repliki mill-Mużew Nazzjonali, li ġew magħżula minn individwi.

40.4.5.1. Il-Kunsill qabel li jitwaħħlu mal-ħajt tal-Iskola Primarja, sabiex ikunu jsegwu u miġburin f'post wieħed.

40.4.6. Il-Kunsillier AC staqsa jekk intbagħtitx l-applikazzjoni lil Transport Malta sabiex jiġi immarkat parkeġġ fi Triq F.M. Ferretti. Il-parti ta' fejn is-substation.

40.4.6.1. Is-Sindku informa fil-pożittiv.

40.4.7. Il-Kunsillier AC tkellem dwar Triq il-Batterija, u staqsa lis-sindku dwar il-possibiltà li jekk ser tibqa' *two-way*, isir parkeġġ naħa waħda biss minhabba raġunijiet ta' sigurtà. Huwa fakkar li ma kienetx tagħmel sens li ssir *one-way*.

40.4.7.1. Wara diskussjoni libera, Is-Sindku qabel li jsir kumitat sabiex jiddiskuti din il-materja u t-*traffic management* taż-żona.

40.4.7.2. Il-membri tal-Kumitat imwaqqaf, qablu li rappreżentant wieħed mill-Kumitat għall-Qajjenza Aħjar għandu jkun mistieden.

40.4.7.3. Il-Kunsilliera SZ, JBO, AC qablu li jippartecipaw f'dan il-Kumitat flimkien mas-Sindku.

40.4.7.4. Il-membri qablu li dan il-kumitat għandu jiltaqa' fit-8 ta' Novembru fis-6.00pm.

## 40.5 Rapporti

40.5.1. Is-Segretarju Eżekuttiv ressaq il-Balance Sheets tax-xhur ta' Lulju, Awwissu u Settembru, li ġew iċċirkulati minn qabel u għaldaqstant ġew unanimament ikkunsidrati bħala moqrija (Anness Dok A)

40.5.1.1. Il-Kunsillier SZ ressaq mozzjoni ssekondata mill-Kunsillier AC favur l-approvazzjoni tad-dokumenti msemmija. Ittiehed vot bir-riżultat ikun favur unanimament.

## 40.6 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sottokumitati;

40.6.1. Il-Kunsillier AC tkellem għan-nom tal-Kumitat imwaqqaf sabiex jaħdem dwar il-Festa tal-lokalità. Huwa qal li l-Kumitat evalwa diversi alternattivi fosthom Wied il-Buni, u fil-Bajja s-Sabiha, iżda ż-żewġ fihom diffikultajiet. Huwa informa li l-Kumitat iddiskuta wkoll dan fl-ambitu tar-riġenerazzjoni. Il-Kunsillier AC informa li hemm bżonn jiġu diskussi anke żoni oħra, dan sabiex tissolva l-problema tat-traffiku fi żmien il-festa.

40.6.2. Il-Kunsillier AC ppropona li tiġi ridisinjata l-pjazza tal-Knisja, u jsiru żewġ parkeġġi, wieħed kull naħa u disinn ta' Triq is-Sajjied, u Triq il-Kurat Fenech b'mod differenti. Huwa qal li matul il-festa, il-parkeġġi jkun jistgħu jintużaw bħala spazju għal

plancier, u b'hekk għandha tissolva l-problema tat-traffiku eżistenti. Huwa irrimarka wkoll li b'tali proġett, il-pjazza tal-Knisja tkun tista' tiddawwal iktar permezz ta' iktar fanali ornamentali.

- 40.6.3. Il-Kunsill innota li jekk dan il-proġett isir, għandu jsir bħala parti mil-Pjan ta' Riġenerazzjoni.
- 40.6.4. Il-Kunsill zied jinnota li x-xogħol li ser isir mill-Enemalta tal-*cable* tad-dawl, hemm bżonn ikun ikkonfermat li qed isir il-koordinazzjoni mal-GHRC u dan sabiex kolloxx ikun pjanat. Il-Kunsill innota l-bżonn li jkun iktar infurmat b'dak li jkun għaddej, halli kulhadd jiġbed habel wieħed.

## **40.7 Kunsiderazzjoni u Approvazzjoni tal-iskeda ta' pagamenti**

- 40.7.1. Is-Sindku JC ippreżenta l-iskeda ta' pagamenti bir-riferenza 10/17 li giet iċċirkulata minn qabel mal-avviż tal-laqgħa. (Anness DOK A1).
  - 40.7.1.1. Il-Kunsillier SZ staqsa dwar Pagament Numru 58. Huwa kien infurmat li dawn huma pjanti li ġew vandalizzati / mietu.
  - 40.7.1.2. Wara mozzjoni mressqa mill-Viċi Sindku JB u ssekondata mill-Kunsillier SZ, ittiegħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti msemmija bir-riżultat ikun favur nem con.
- 40.7.2. Is-Sindku JC ippreżenta r-rapport ta' nfiq mill-*Petty Cash* għal Settembru bir-riferenza 09/2017 (Anness Dok A2), li għie ċċirkulat minn qabel mal-avviż tal-laqgħa u għalhekk għie kkunsidrat bħala moqri.
  - 40.7.2.1. Wara mozzjoni mressqa mill-Kunsilliera JBD u ssekondata mill-Kunsilliera LAG, ittiegħed vot favur l-approvazzjoni tar-rapport imsemmi bir-riżultat ikun favur unanimament.

## **40.8 Mozzjonijiet;**

- 40.8.1. Ma kienx hemm mozzjonijiet imressqa sad-data tal-għeluq.

## **40.9 Pjan ta' Riġenerazzjoni;**

- 40.9.1. Il-Kunsill innota li hemm bżonn li jibda x-xogħol disinjat minn Transport Malta għaż-żona tax Xatt ta' San Ġorġ, u dan sabiex tiġi solvuta l-problema tal-ilma baħar.
- 40.9.2. Il-Kunsill kompla jiddiskuti l-proġett tal-Enemalta li jirrigwarda t-tqegħid tal-cable tad-dawl.
- 40.9.3. Il-Kunsillier SZ irrakkomanda li jsiru iktar miżuri kontra l-għargħar fi Triq San Patrizju, għadarba ser tinqala' t-triq. Il-Kunsill qabel li jsiru rakkomandazzjonijiet sabiex l-istess għal Triq is-Sajjied, u toroq oħra fil-madwar.
- 40.9.4. Il-Kunsill innota dwar il-bżonn li jsir miljorament fi Triq San Filippu, kif ukoll fi F'Miraħ Ħamilkar Barka.
- 40.9.5. Il-Kunsill innota wkoll li fil-ġranet li ġejjin ser issir manutenzjoni fi Triq Ġużeppi Despott, li ħa ssir permezz ta' fondi mir-Reġjun.
- 40.9.6. Il-Kunsill qabel ukoll li nelfrattemp għandhom isiru żewġ lampi tat-toroq f'Misraħ is-Summit, u dan minħabba li l-Misraħ huwa mudlam, u dan id-dawl iktar ser ikun hemm bżonnu għadarba ser ikun hemm xogħlijiet għaddejnin.

**NB: 7.36 pm Il-Kunsillier JBO talab li jkun skużat.**

- 40.9.7. Il-Kunsill qabel li għandha tintalab laqgħa mal-GHRC sabiex jiġi diskuss avvanzi fil-Pjan ta' Riġenerazzjoni.

## **40.10 Applikazzjonijiet ta' żvilupp;**

- 40.10.1. Is-Sindku informa dwar applikazzjoni PA-08079-17 li tirrigwardja tqegħid ta' mwejjed u siġġijiet quddiem *Illusions Bar and Restaurant*.
- 40.10.2. Il-Kunsill innota li l-applikazzjoni ggib indirizz ħażin, u dan għaliex it-triq jisimha Wesgħa Carmelo Caruana
- 40.10.3. Wara diskussjoni libera, il-Kunsill qabel li għandu joġġezzjona, bħal ma oġġezzjona lill-istabbilimenti oħra fl-istess akkwata, kif ukoll sakemm joħorġu l-policies il-godda.

## **40.11 Talba għal No objection – Attivitajiet ta' Rikreazzjoni fil-baħar;**

- 40.11.1. Is-Sindku JC ippreżenta talba mis-Sur Les Croft, fejn is-Sur Croft qed jitlob il-permess tal-Kunsill sabiex juża parti mill-baħar tal-Bajja s-Sabiha sabiex jorganizza attivitajiet ta' rikreazzjoni fil-baħar.



**NB: 7.47 pm Il-Kunsilliera JBD talbet li tkun skuzata.**

40.11.2. Il-Kunsill innota li tali permess irid jingab mingħand l-awtoritajiet kompetenti.

40.11.3. Il-Kunsill qabel li m'għandux oġġezzjoni għal tali talba bil-kundizzjonijiet li dan ma jkunx goż-żona dedikata għal għawm, li jiżżarma kollox fix-Xitwa u waqt kull attività li tkun ser tinżamm f'din iż-żona, skont il-bżonn.

## **40.12 Street Lighting;**

40.12.1. Is-Sindku informa li l-Waterpolo Club, flimkien mal-operatur tar-restaurant li jopera minn ġol-klabb, taw b'donazzjoni l-fanali ornamentali li kien hemm imwaħħla fuq l-istess klabb. Huwa ppropona li dawn jeħlu fil-Bandli ta' San Ġorġ. Il-Kunsill qabel ma' din il-proposta unanimament.

## **40.13 Attivitajiet tal-Kunsill;**

40.13.1. Is-Sindku tkellem dwar Jum Birzebbuġa, u informa dwar il-bżonn ta' koordinazzjoni. Il-Kunsill qabel li jitkellem mal-Kunsilliera JBD, u sussegwentement isir il-koordinament neċessarju.

40.13.1.1. Il-Kunsill qabel unanimament li Ġieħ Birzebbuġa jingħata lil-Brigadier Jeffrey Curmi, li huwa l-ewwel Brigadier tal-armata minn Birzebbuġa.

40.13.2. Is-Sindku fakkar dwar l-attività tal-Joys of Gospel, li ser tittella' mill-Kunsill kif sar tul dan l-aħħar snin. Huwa informa li l-ispiza ta dan il-kunċert ġiet ridotta drastikament.

40.13.2.1. Il-Kunsill innota li hemm il-materja tal-kor sugġett għad-diskussjoni fejn hemm kor bi prezz ta' mitejn ewro li jinkludi l-arrangamenti mal-mużika, u kor ieħor b'xejn, iżda li possibbilment għalih irridu naddattaw il-mużika

40.13.2.2. Is-Sindku informa li għandu laqgħa l-Erbgħa filgħodu, u ser iżomm lill-Kunsill infurmat bl-eżitu.

40.13.3. Is-Sindku informa dwar il-parteciċipazzjoni tal-Kunsill fl-attività : Il-Lokalita' Tiegħi fl-Istrina, attività li qed tittella' madwar il-pajjiż taħt il-Patroċinju tal-ET. President ta' Malta, fl-istess ġurnata ta' Milied fil-Pjazza. Il-Viċi Sindku JB issuggerixxa li l-Kunsill joħroġ numru ta' inviti lill-Għaqdiet sabiex dawn jipparteċipaw, u jsir programm. Il-Kunsill qabel.

- 40.13.4. Is-Sindku tkellem dwar l-attività' Milied fil-Pjazza u informa li l-Kunsill ser ikun qed jamalga "Il-Lokalita' Tiegħi fl-Istrina" ma' din l-attività'. Il-Kunsill qabel li jingabu *mobile toilets*, isir servizz ta' knies, u servizz ta' gwardjani lokali minħabba l-għeluq tat-toroq.

#### **40.14 Nominazzjonijiet ta' Jum Birżebbuġa;**

- 40.14.1. Is-Sindku informa li sal-gurnata u l-hin tal-għeluq, il-Kunsill irċieva numru ta' nominazzjonijiet, mingħand il-pubbliku.
- 40.14.2. Il-Kunsill qabel li dawn għandhom jgħaddu għand il-bord hekk kif imniżżel skont ir-regolamenti stabbiliti, sabiex issir ir-rakkomandazzjoni neċessarja.
- 40.14.3. Il-Kunsill qabel li l-Kunsillier SZ ikun jirrappreżenta lill-Kunsill skont ir-regolamenti.

#### **40.15 Armar tal-Milied;**

- 40.15.1. Is-Sindku tkellem dwar id-dekorazzjonijiet tal-Milied bl-intenzjoni li tinżamm l-ispiza baxxa kemm jista' jkun.
- 40.15.2. Il-Kunsill qabel li jzomm l-ispiza bħal tas-sena l-oħra.
- 40.15.3. Is-Sindku informa li nelfrattemp ser jitkellem mal-MTA, sabiex ningħataw tiżjin addizzjonali.

#### **40.16 Central Strip fil-Parkeġġ ta' hdejn l-Alfresco;**

- 40.16.1. Is-Sindku informa li ġie avviċinat mir-rappreżentanti tal-Għaqda Sajjieda Dilettanti Birżebbuġafejn talbu li titneħħa s-*central strip* li hemm f'nofs il-parkeġġ ta' San Ġorġ, u dan għal żewġ raġunijiet: sabiex ikun iktar faċli jimmanuvraw l-opri tal-baħar, kif ukoll minħabba sabiex ma jsirx rimi ta' skart *gol-planters*.
- 40.16.2. Il-Kunsill qabel unanimament.

#### **40.17 Ġbir ta' hġieġ għar-riċiklaġġ;**

- 40.17.1. Il-Kunsill innota li ta' sikwit qed ikun hemm numru ta' nuqqasijiet f'dan is-servizz, u ta' dan ingibdet l-attenzjoni lil GreenPAK.

#### **40.18 Rapport Finanzjarju tat-3 Kwart tas-Sena;**

- 40.18.1. Is-Segretarju Eżekuttiv ressaq ir-Rapport Finanzjarju tat-tielet Kwart tas-Sena li gie iċċirkulat minn qabel mal-avviż tal-laqgħa.
- 40.18.2. Wara mozzjoni mressqa mill-Kunsillier AC u ssekondata mill-Kunsilliera LAG, ittiehded vot favur l-approvazzjoni tar-rapport imsemmi bir-riżultat ikun favur unanimament.

#### **40.19 Estimi Annwali;**

- 40.19.1. Is-Segretarju Eżekuttiv ressaq l-abbozz tal-estimi finanzjarji, li gie iċċirkulat minn qabel mal-avviż tal-laqgħa u għalhekk gie ikkunsidrat bħala moqri.
- 40.19.2. Il-Kunsill qabel li qabel jiġi finalizzat flimkien mal-Kumitat tal-Finanzi, il-Kunsilliera jgħaddu r-rakkomandazzjonijiet tagħhom lis-Sindku sa nhar il-Ġimgħa 3 ta' Novembru.

#### **40.20 Laqgħa tal-Lokalita'**

- 40.20.1. Il-Kunsill qabel dwar data tentattiva, It-Tnejn 11 ta' Diċembru 2017 fis-6.00.pm

#### **40.21 Proġett tal-Enemalta**

- 40.21.1. Is-Sindku informa li din il-materja giet diskussa fil-magħġoranza tagħha taħt punti diversi matul il-laqgħa.
- 40.21.2. Is-Sindku informa li baqa' jiġi diskuss ir-rilokazzjoni temporanja tal-Monti. Huwa ssuġġerixxa, wara konsultazzjoni ma' numru ta' bejjiegħa, li dan jista' jiġi rilokat fi Triq Santa Katarina, kif kien fil-passat. Il-Kunsill qabel unanimament.

#### **40.22 Tmiem tal-laqgħa u data tas-seduta li jmiss.**

- 40.22.1. Il-laqgħa intemmet fit-8.30 ta' filgħaxija u giet agġornata għat-Tnejn 4 ta' Diċembru, 2017 fil-5.30 pm.

Konfermati, illum 4 ta' Dicembru, 2017.

**IFFIRMATI**

Joseph Baldacchino  
Viċi Sindku

**IFFIRMATI**

Svetlick Flores  
Segretarju Eżekuttiv

**Local Council Birzebbuga**

**Statement of Financial Position  
As at 31 July 2017**

	2017 (Jul 17 )	2016 (Jan 16-Dec 16)
<b>ASSETS</b>		
Non-Current Assets		
Property, plant and equipment	1,879,859	1982785
	<u>1,879,859</u>	<u>1982785</u>
<b>Current Assets</b>		
Receivables	87,029	107766
Cash at bank and in hand	457,978	246460
	<u>545,007</u>	<u>354226</u>
<b>Total Assets</b>	<u>2,424,865</u>	<u>2337011</u>
<b>Reserves</b>		
Retaind earnings	1,484,323	1376591
Total reserves	<u>1,484,323</u>	<u>1376591</u>
<b>Non- Current Liabilities</b>		
Long term borrowing	74,858	140918
Non-current deferred income	329,420	353904
	<u>404,278</u>	<u>494822</u>
<b>Current Liabilities</b>		
Trade and other payables	222,103	93762
Short-term borrowings	314,161	371836
	<u>536,264</u>	<u>465598</u>
<b>Total Liabilities</b>	<u>940,542</u>	<u>960420</u>
<b>Total reserves and liabilities</b>	<u>2,424,865</u>	<u>2337011</u>

This statement of financial postion was approved by the Local Council on 30/10/2017 and signed on it is behalf by

  
Joe Cutajar  
Mayor

  
Svetlick Flores  
Executive Secretary

**Local Council Birzebbuga**

**Statement of Financial Position  
As at 31 August 2017**

	2017 (Aug 17 )	2016 (Jan 16-Dec 16)
<b>ASSETS</b>		
Non-Current Assets		
Property, plant and equipment	1,864,325	1982785
	<u>1,864,325</u>	<u>1982785</u>
<b>Current Assets</b>		
Receivables	86,537	107766
Cash at bank and in hand	428,251	246460
	<u>514,789</u>	<u>354226</u>
<b>Total Assets</b>	<u>2,379,114</u>	<u>2337011</u>
<b>Reserves</b>		
Retaind earnings	1,496,708	1376591
Total reserves	<u>1,496,708</u>	<u>1376591</u>
<b>Non- Current Liabilities</b>		
Long term borrowing	65,422	140918
Non-current deferred income	325,923	353904
	<u>391,345</u>	<u>494822</u>
<b>Current Liabilities</b>		
Trade and other payables	167,464	93762
Short-term borrowings	323,597	371836
	<u>491,061</u>	<u>465598</u>
<b>Total Liabilities</b>	<u>882,406</u>	<u>960420</u>
<b>Total reserves and liabilities</b>	<u>2,379,114</u>	<u>2337011</u>

This statement of financial postion was approved by the Local Council on 30/10/2017 and signed on it is behalf by

  
Joe Cutajar  
Mayor

  
Stetlick Flores  
Executive Secretary

**Local Council Birzebbuga**

**Statement of Financial Position  
As at 30 Sep 2017**

	2017 (Sep 17 )	2016 (Jan 16-Dec 16)
<b>ASSETS</b>		
Non-Current Assets		
Property, plant and equipment	1,848,618	1982785
	<u>1,848,618</u>	<u>1982785</u>
<b>Current Assets</b>		
Receivables	93,723	107766
Cash at bank and in hand	384,454	246460
	<u>478,177</u>	<u>354226</u>
<b>Total Assets</b>	<u>2,326,794</u>	<u>2337011</u>
<b>Reserves</b>		
Retained earnings	1,504,644	1376591
Total reserves	<u>1,504,644</u>	<u>1376591</u>
<b>Non- Current Liabilities</b>		
Long term borrowing	55,986	140918
Non-current deferred income	322,424	353904
	<u>378,410</u>	<u>494822</u>
<b>Current Liabilities</b>		
Trade and other payables	110,707	93762
Short-term borrowings	333,033	371836
	<u>443,740</u>	<u>465598</u>
<b>Total Liabilities</b>	<u>822,150</u>	<u>960420</u>
<b>Total reserves and liabilities</b>	<u>2,326,794</u>	<u>2337011</u>

This statement of financial position was approved by the Local Council on 30/10/2017 and signed on its behalf by

  
Joe Cutajar  
Mayor

  
Svetlick Flores  
Executive Secretary